

**ትችቴ “ቤተ ክርስቲያን ወኪል” በጀርመን የአማራ ማሕበር ሕዝባዊ ስብሰባ ስለአደረገው የመገንጠል ቅስቀሳ**

**ጌታቸው ረዳ (ኢትዮፕያን ሰማይ)**

ተከታታዮቹ ሰላም እንደምን ሰነበታችሁ። ወደ ርዕሴ ከመግባቴ በፊት እንደተለመደው አንድ ሁለት ነገር ማለት እፈልጋለሁ። መጀመሪያ በርካታ ወንድሞች እና እህቶች ዛሬም ያለማቋረጥ ስለ አዲሱ መጽሐፌ አንብባችሁ ደስታችሁን ለገለጻችሁልኝ ወገኖች አመሰግናለሁ። ከነዚህ ውስጥ ወ/ሮ ጸሐይ የተባሉ እህት ከመኔሶታ ስለ ላኩልኝ የማበረታቻ እና የደስታ መግልጫ ካርድ በተመለከተ አጠፋውን አመሰግናለሁ ለማለት ፈልጌ ስልክዎን ወይም ኢሜይልዎን ስላልጻፉት እባክዎን ስልኬን በመደወል ያነጋግሩኝ ወይም ኢሜይል ያድርጉልኝ ፤ እጅግ እጅግ በጣም እጅግ አመሰግናለሁ። እንዲሁም ከእስራል እና ከመሳሰሉት የላካችሁልኝ ደስታ መግለጫ አመሰግናለሁ። እባካችሁ ተመልሼ የምደውልበት ወይም የማገኛችሁበት መንገድ እንዲመቸኝ ስልክ ወይም ኢሜይላችሁ ማስቀመጥ አትርሱ።

በአንድ ጉዳይ ለመተቸት ስዘጋጅ፤- አንድ ወዳጄ በኢሜይል፤ “የጀርመን አማራ ሕብረት ስብሰባ” እንዳይምጥና የተረፈችህን ስስ አንጀትህን ሳታቃጥል ቤተ ክርስቲያን ስለተባለው አንድ የድሮ ጦር “የሻምበል” ማዕርግ ያለው ተናጋሪ ስለ አማራን የመገንጠል ፕሮፓጋንዳውን በትዕግስት አድምጦ ብሎ በመግለጽ እዛው ውስጥም የኔን ስም አንስቶ ሲወራጭ የሰማውን ወዳጄ ልኮልኝ፤ ስለ ሌላ ጉዳይ ለመተቸት ያሰብኩትን ሃሳቤን ለውጭ በዚህ “አዲስ- የአማራ ተገንጣይና አስገንጣይ” ግለሰብና መሕበር (ቤተ ክርስቲያን) አንድ ለማለት ወሰንኩኝ።

የአማራ ማህበር በጀርመን ሕዝባዊ ስብሰባ

<https://youtu.be/tyLzVCfC7E4>

መጀመሪያ በቀና መንፈስ ተነሳሰተው ጠበቃ ላጣው የአማራው ሕዝብ ፍትህ ለማስገኘት ሲሉ የጉባኤውን አዘጋጅቶ እና ይህች ከተናጋሪዎች መሃል ያየሁዋትን ከዚህ በታች ያለቸው ውብ ታጋይ እና ድንቅ ኢትዮጵያዊት አርበኛ ከልብ ላመሰግናት አወዳለሁ። ስሟን አላወቅኩትም፤ ግን ለማሕበርሽ እና ለአንጨው ያለኝን አክብሮትና ምስጋናዬ ይድረስሽ። ስምሽን ባለማወቅዎ ይቅርታ።



ይህ ሰው **ሻምበል መርዕድ** ይባላል። የቤተ አማራ ተናጋሪ ነው። ኤርትራና ትግራይ ነበርኩ ህይወቴን በጦር ሰራዊት ያገለገልኩኝ ነኝ ብሎናል። ለምን ለማድረግ ብላችሁ በትጠይቁት መልሱ “ዳር ድምባር ለማስከበር” ነው። አሁን ያ ተዋጋሁለት የሚለንን ዳር ድምባርና ሕዝብ “ሕዝቤ እና ድምባሪ አይደለም ፤ኢትዮጵያ የሚባል አገር አላውቅም ከዚህ ወዲህ ድምባሪና ሕዝቤ ቤተ-አማራ የሚባል አገርና ሕዝብ ነው” በማለት አማራ የሚባል አገርና መንግሥት መስርቶ ሌሎቹን “ደካማዎቹን” ከስሩ በማድረግ **“ለመርዳት”** እንደሚችል ነግሮናል። ይህ ተምባርካኪነት፣ ተሸናፊነትና ጠባብ ብሔረተኛ ተገንጠይነት የተማረው ደግሞ ወያኔ ለ26 አመት በበወዘው የሕሊና ወጤት መሆኑን የነገድ ፖለቲካ የተከታተላችሁ አዋቂዎች አትስቱትም። በአዲሱ መጽሐፌ ውስጥም እንደገለጽኩት እንዲህ ያሉ ሰዎች በወያኔ እና በአነግ የኮሚኒስቶችና የጣሊያኖች ሴራና የመገንጠል ቅስቀሳ ለ26 አመት ተበክለው፤ የአገር ትርጉም መላ ቅጡን በታትነው **“በተባደለናል መፈክር ሰም”** (በቪክቲማይዜሽን ሰሎጋን) ሽፋን ስር አገር እና አንደነትን በማፍረስ ብጥብጥን በማስፋፋት፤ እንደዚህ ሰውዬ የመሳሰሉ “ወታደሮች”

ሳይቀሩ በሰሜት የተበከሉ አደገኞች የሆኑ ፋሺስቶች ወደ መድረኩ ብቅ አንደሚሉ ጽፍያለሁ። ያንን በዶክተር አሰፋ የተተነተነና ብቸኛ ጥናት ደጋግማችሁ በደምብ አኝኩት። የዚህ ሰውየና ተከታዮቹ አይነት ሰዎች ባሕሪ በዛው ጥናት በደምብ ታገኙታላችሁ እና አፈላልጋችሁ አንብቡት። ፋሺስትነት የትምክሕት ርዕዮት መመሪያ ስልት ነው። ነጭ ጥቁር፤ቢጫ...እስላም ክርስትያን... ማንኛውም “ፋሺስት” ይሆናል።

ይህ ሻምበል እና ድርጅቱ (ቤተ አማራ)፡ በፋሺስት ፈለግ በመጓዝ አእምሮው የተበወዘ ብቻ ሳይሆን የወያኔ ቅጥረኛ እና ሰርጎ የገባ በአማራ ስም አማራን ለማበጣበጥ የተላከ ሰው ነው ብለው የሚሉ ሰዎች ከሰማችሁ የተሳሳቱ ሊሆኑ አይችሉም ይሆናል። ምክንያቱም የወያኔ ሰላዮች የነበሩ በቃለ መጠይቆቻቸው እንደነገሩን (በየድረገጹ እንደተለጠፈው) ሲነግሩን፤ ተልዕኮአቸውን ለመፈጸም “እስር ቤት ገብተው በገራፊዎች ሁሉ ሲደበደቡ ያንን ችለው አብሮዋቸው ከታሰሩና ከተደበደቡ ‘አስፈላጊ’ እስረኞች የተፈለገው መረጃ ለማግኘት እራሳቸው በመደበቅና ታጋዮች በመምስል ከገዛ መንግሥታቸው/ድርጅታቸው/ የማሳሳቻ ስቃይ ሁሉ እንደሚደርስባቸውና አካባቢያቸውን ለማሳሳት ተበዳይ መስለው ስራቸውን እንደሚሰሩ የተረጋገጠ ነው። ይህ ሰውየ እና በቤተ አማራ የተባለው በፋሺዝም የተበከሉ አዳዲስ አማራ ፋሺስት ወጣቶች ሰርገው ለአፍራሽ ሃይል አለመስራታቸው ማንም ሰው “በእርግጥኛነት” መናገር አይችልም። ትችላላችሁ? ማንም ሰው አዎ ሊል አይችልም። ከዚህ ውጭ ‘ቅጥረኛ ካልሆነም’ ባለፈው ሁለት ሰዎች ትችቱ በትግሬ ሁለት ምሁራን ፋሺስቶች እንደተቸሁት ሁሉ ይህ ሻምበል እና ድርጅቱ አማራነትን የአማራ ማሕበረሰብ እሮሮን በመንተራስ “ፋሺስታዊ” ርዕዮተኛ የሚከተል አዲስ “ውጥን” ነው መለት ነው። ከሁለቱ ትንታኔዎች አንዱ ነው ማለት ነው።

ፋሺዝም የሚቀሰቅሱ “የተማሩ” ሰዎች ብቻ ሳይሆኑ በግድያ ተግባር ያለፉ፤ ሰው በመደብደብ ልምድ ያለፉ፤ የሰው ደም ሲፈስስ ቀን ተቀን ሲያዩ የነበሩ፤ ሲገድሉ የነበሩ ወታደሮች፤ሲቪሎች፤ ግፍ በመስራት ያለፉ ወይም ሲደረግ ለበርካታ አመታት የተመለከቱ “ዱርየዎችም” እራሳቸውም ሲገረፉ የነበሩ፤ ጭምር የሚያስተጋቡት ወይም የሚመሰርቱት ‘ተስፋ በቆረጡ’ ደካማዎችና የትምክሕተኞች ርዕዮተኛ ነው። ይህ ግለሰብ እንደነገረን ከሆነ ለማደራጀት እስከሚቸግረን በሺዎቹ አማራ ወጣቶች እየተመዘገቡ ነው ሲል ትንሽ ብያስቅም ፤የሚያስገርም አይሆንም። ምክንያቱም የፋሺስት ርዕዮተኛ የሚያራግቡ ቡድኖች/ግለሰቦች/ የሚሞረኩት በግፍ የተጠቃውን ማሕበረሰብ በመቀስቀስ ብስለቱንና ወቅቱን ገምግመው በስስ ብልቱ ገብተው ባጭር ወቅት በሰሜት በማስጨፈር ብዙ አባላትን ከጎናቸው ማሰለፍ ይችላሉ (ወያኔም ፤ሂትለርም፤ ሙሶሊኒም፤ “ዳዕሽ” (አይ-ሲስ የተባለው እስላማዊ ጽንፈኛ...ያደረጉት ያ ነው፤ እንዲሁም የሶማሌው አልሸባብም፤ አግም፤ ኡብነግም፤ወያኔም፤ሻዕቢያም.....)። በሺዎቹ ማስከተል ይችላሉ። ሰውየው እንዳለው እና ፏሲቶችም እንዳየናቸው፤ “በነገድ” ቀስቅሶ ሚሊዮኖችን ማስከተለው በጣም የሚቀል የድርጅት ስራ ነው።

ፋሺዝም ለመመስረት ትምህርት አይጠይቅም። የሚጠይቀው የተገፋውን ማህበረሰብ የድሮ ሃያልነትና ሐብታምነቱ ታሪክ ሰሪነቱ በማውሳት ተበድለሃል በሚል፤ አሁን ባለው የድህንነት አዘቅትና ውርደት እንዴት እንደገባ እና ፤ ለዛውም በመደራጀት ያንን ሃያልነቱን መልሶ ለመጨበጥ፤ ድርጅቱን ቢከተል የነበረውን ‘ማርና ወተት’ ማስመለስ እንደሚችል፤ ሌሎችንም በስሩ አስሰልፎ (ልክ ይህ ሻምበል እንደነገረን) የራሱን ነገድ ብቻ ሳይሆን ሌሎች “አናሳ/ደካማ ነገዶችንም ጭምር ነጻ አውጥቶ ሊመራቸው እንደሚችል መስበክ ብቻ ነው የሚፈለገው የጨዋታው ሕግጋት።

ያ ካደረገ ሺዎቹን በጥቂት ጊዜ ማስከተል ይቻላል። እንዳያችሁት በቪዲዮው ላይ የሚናገሩት የሚያንጨበጭቡ አድማጮችና ወደ መነጋገሪያው በመጠጋት ጥያቄ ሲያቀርቡ የነበሩት ወጣቶች በስሜት የተነዱ፤ ምን እንደሚሉ ያልገባቸው፤ አማራ እና ኢትዮጵያ፤ ለፍትሕ መታገልና መንግሥት መመሥረትን ያለው ልዩነት ምን መሆኑን ያልገባቸው ብቻ ሳይሆኑ “ኢትዮጵያ ለኛ ለአማራዎች በድላናለች ፤ጠላታችን እንጂ ወዳጆችን አልነበረችም፤ የጠቀመቻችሁ እንደሆነ ለ60ዎቹ ለናንተ እንጂ አዲሱ ትውልድ አናውቃትም “አየራሳችን አገር እንመሰርታለን” ። የሚል አንድምታ ነው ያደመጥኩት። ይህ ቴነደንሲ /ይህ ቁዘማ / የፋሺስቶች የመጀመሪያው የሽሽትና የባይተዋርነት ስሜት ነው። ፋሺዝም ለመማር የሚጥር ሰው ከነዚህ የወጡቶች ‘ቶን’ የሚወጣው “የባይተዋርነት-ልሳን” በቀላሉ መተንትን ይችላል።

አገር ከመሰርቱ “አማራ የሚኖረው እና ጂኦግራፊ ቦታው” የት እና እስከ ነው ሲባሉ መልስ የላቸውም። መላው ኢትዮጵያ ከሆነ ደግሞ “አዲስ አማራ የተበለ አገር የት እንደሚመሰረት አልነገሩንም” እዛው ኢትዮጵያ መላዋ ምድር ከሆነም፤ ሌሎችን ደፍጥጦ የአማራ አገርና መንግሥት ከሆነም “አሁን የምላችሁ “ፋሺዝም” ነው። ኢትዮጵያ መባልዋ ቀርቶ “አማራ/ቤተ አማራ/ ልትባል፤ ወይም የአማራ አገር ተብላ ልትጠራ ነው”። ጨዋታው ስትተረጉሙት፤- የፋሺስቶች፤ የልጆች ጨዋታ፤ የወያኔ እና የአነሳች የፖለቲካ “ብከላ” ነው። ወደ እዚህ የዘቀጠ የተሸናፊነት መፈክር ሲገቡ የቻሉት፤ ግፉ እና የፖለቲካው ወላፊን ፊት ለፊት መጋፈጥ ስላልቻሉ የመሸሸያ “የመሸነፍ ምልክት” ነው። ወያኔዎች በመጨረሻ ሲሸነፉ፤ ወላፊኑ አላስቆም አላስቆምጥም ሲላቸው “ትግራይ ትግርኚን” ግንጠላ በተጠባባቂ “የመሸሸያ ስልት” እንደጠበቁት ማለት ነው።

የቤተ አማራ ሰውየው በዚህ አላበቃም። ሞረሽ ወገኔ የተባለው ‘የማህበረሰብ ነክ’ ድርጅት እንዴት እንደሚያብለጠልጡት የሰዎቹ ባሕሪና ብስለት ማየት የማህበረሰቡ ንቃት ደረጃ ወዴት እየዘቀጠ መሄዱን የታዘበኩነት ትምህርት ነው። እጅግ ቀኝ አክራሪው የፋሺስቶች ክንፍ በስሜት የሚነዱ “እኛ እና እነሱ” በሚል የታጠሩ፤ ያልተገሩ ጎስታፖዎችን (መቼ-ሃይሎችን) በማሰማራት/በመፍጠር/በመቀስቀስ/ “የራሳችን እርምጃ ለመውሰድ እንገደዳለን” እስከማለት ይደርሳሉ (የመንግስቱ

ሃይለማርያም ባህሪ በሻለቃ ፍስሃ ደስታ የተገለጸው ታሪክ አንብቡ። ልክ አንድ የቤተ  
አማራ ወጣት እዛው በአማራ መሕበር ስበሰባ አዳራሽ ውስጥ ሌሎቹን “እርምጃ  
የመውሰድ” የማስፈራርያ ቀለበት ውስጥ ለማስገባት እንደቃጠው ባሕሪ ማለት ነው።  
ትንንሽ ሰዎች በጣም አደገኞች እና ካፍንጫቸው አርቀው ስላማያዩ በሕዝብ ላይ  
የሚከተለው ጠስ አይገነዘቡትም፤ ቢገነዘቡትም በራሳቸው ላይ ሲደርስ ብቻ ነው።  
የቤተ አማራ መሪዎች እና ደጋፊዎቹ ወደ አዳራሹ ከመግባታቸው አስቀድመው  
በጥናት የሰፋት ጸረ ሰብሳቢዎቹ እና የራዲዮን አዘጋጅቻቸው ሳይቀር ለመጋፈጥ  
አቅደው እንደመጡ ከደጋፊዎቻቸው አነጋገር በቀላሉ ማወቅ ይቻላል። ሌላኛው ወገን  
ተቅለስልሶ ተለሳልሶ ባይዛቸው ኖሮ ባየሁት የወጣቶች አመጣጥና ድፍረት ውጥረት  
ውስጥ ይገቡ ነበር። አያችሁ እንዲህ ያሉ ወጣቶች በስሜት ስለሚገፉ የግንጣላ  
ደጋፊዎችን ማፍራት በጣም ቀላል ነው። መሳፍንት የተባለ የቤተ አማራ ምክትል መሪ  
(?) ዋሺንግቶን ስብሰባ ተደርጎ ይመጣል ሲባል፤ ስብሰባውን ረግጠው የሄዱ ሰዎች  
ሰምተናል እናንተ ደግሞ.....ሲል ፍጥጫ ያማረው ወጣት ነበር። እንዲህ ያሉ ሰዎች  
ፖለቲካ ሳይሆን ስብሰባን ረግጦ የመውጣት ትዕይንት የፖለቲካ መቃወሚያ አንዱ  
ስልት መሆኑን አልገባውም። አማራን እና ኢትዮጵያን እናፍርስ እንገንጥል ስንል ለምን  
አልጋ ባልጋ አልሆነልንም ነው የዛ ምስኪኑ ወጣቱ ጥያቄ ።

ፋሺዝም ምንድነው? ለምትሉ ከጥቂት ወራቶች በፊት ጀርመን ውስጥ በዶ/ር አሰፋ  
ነጋሽ የተደረገ ንግግር በወልቃይት ድረገጽ ስለሚገኝ ቪዲዮው ይገኛል እዛው  
አድምጡት። ለማንበብ ከፈለጋችሁም በአዲሱ መጽሐፌ ውስጥ በስፋት ተዘርዘሯል።  
ይህ የሻምበልነት ማዕረግ ያለው “ሻምበል ማዕርጉ” የተባለው ግለሰብ የሰነዘረው  
ንግግር አንዱን ልጥቀስ? እኛ አማራዎች የራሳችንን መንግሥትና አገር መስርተን “አናሳ  
ብሔረሰቦችን” ሁሉ መብት ማስከበር የምንችል ሃያል ሕዝብ ነን” ይላል። ይህ ከወያኔ  
ትግራዎች ፋሺዝም የሚለይበት ምክንያት የለውም። አይደለም እንዴ? ትልቁ ትንሹን  
ትንሹ ትልቁን እየተለዋወጠ እንዳሰኘው ሃያልነቱን በመስበክ ሌላውን ‘ደካማ’  
‘ደንቆሮ’ ራሱን ማስተዳደር ‘ራሱን መርዳት’ የማይችለውን በኔ ሃያልነት  
ነፃነቱን፤ መብቱን ፅርዳታውን ያገኛል የሚለው በጣሊያኖች፤ በትግራይ ወያኔዎች፤  
በሻዕቢያዎች፤ በኦሮሞ ተገንጣዮች (በነ ሌንጮና ዳውድ) ንግግሮች የተደመጠ  
፤ የተጻፈ ባሕሪ ነው። አይደለም እንዴ? ጃዋር መሐመድ እንኳ ባቅምዋ  
“የአበሻ/የአማራ/ ሚዲያዎች እኔን ካላስተናገዱ አይሆንላቸውም፤ ካለ እኔ የፖለቲካ  
ተንታኝ ሌላ የራሳቸው የላቸውም፤ ለዚህም ነው አስሬ የሚጋብዙኝ፤ ስለሆነም  
ኢትዮጵያ ውስጥ ያለው የኦሮሞ ሕዝብ በልጁ በጃዋር መሃመድ መኩራት አለበት”  
ሲላቸው ኦሮሞዎቹ አዳራሹን በጭብጫባ አቅልጠውታል። ስለሆነም ዛሬም  
“ኢትዮጵያ ከኦሮሞ መሬት ባስቸኳይ ትውጣ እንዳላለን እና ነፍጠኛ እንዳላለን ሁሉ  
ዛሬም እነ ቢላል ሸው፤ ሕብር ራዲዮ ዘሐበሻ ወዘተ...ያለ ጃዋር አይሆንላቸውም።  
ቀበሮዋ ጃዋር አልቀለደቱም። ንግግሯ እውነት ይመስላል። አዎ፤ ትምክሕተኞች ለከት  
የላቸውም። የኛዎቹም ፍክራቸው፤ የጃዋርን መንገድ ተከትለዋል። ብከላ ማለት ይኼ  
ነው። “ሳይጠኑ ጎፈሬ” ነው የሚባለው?

ካስገረመኝ ነገር ሌለው ደግሞ፡ የዚህ የፋሺስት አፍራሽ ድርጅት ተከታዮች ከአዳራሹ እየተነሱ የተቀሩትን የመድረኩ ተናጋሪዎችን ሲወጥርዎቸው። ባላቸው አቋም ተጋፍጠው ድርጅታችን እናንተ የምትከተሉት አፍራሽ የሆነ የፋሺዝምን ርዕዮተ አይከተልም፤ መገንጠልና አገርን ማፍረስ ከወያኔ የተለየ አይደለም፤ ስለዚህ ስትፈልጉ፤ አነግሮ ወያኔ ጋር ሂዳችሁ ስለ አዲስ አገራችሁ ምስረታ ተነታሪኩ” አብረን አንሄድም፤ ከማለት እና ለወደፊቱ እንዲህ ያለ ርዕዮተ ማስተናገድና አብሮ መስራት እንደማይፈልጉ ከመግለጽ ይልቅ፤ በሚገረም ለሰላሳነት ባሕሪ እየተቀለሰሰሱ “ማንም ድርጅት አማራ እስከሆነ ድረስ አናገልለውም፡ አብረን እንሰራለን...” እያሉ ሳይምጣቸው እኔ እራሴ በአግራሞት ተሰምጬ የምለውን ነው ያጣሁት።

“አማራ እስከሆነ ድረስ” ምን ማለት ነው?፡ በአማራ ስም የተደራጀ ቤተ አማራ “ወላጆቻችሁን እና ሌሎች ዜጎች አፈርሳለሁ እያላቸው “እሺ አማራዎች ናችሁ እና አብረን እንሰራለን” አፍርሱን፤ገንጥሉን ይላሉ። ምንድን ነው አብራችሁ የምትሰሩት? ግንጣለው ነው፤ አገር ማፍረስን ነው? ምኑ ነው አብራችሁ የምትሰሩት? ንገሩን እስኪ ለምን ከአነግ ጋር አትሰሩም? አነግ ወያኔ ይቃወማል፤ ቤተ አማራም እንደዛው፤ ልዩነታቸው ግን ያ የአማራ አገር፤ ያ ደግሞ የኦሮሞ አገር መመስረት ነው።” ስለዚህ አነግ ጋር የማትሰሩበት አብነግ አጋዴን ጋር እየተቻቻላችሁ የማትሰሩበት ምክንያት ምንድን ነው፤ ያ ከሆነ? አማራ ስላልሆኑ ነው? “የጠራ ደም” ስለሌላቸው ነው?

“ይህ ጠባብና ገንጣይ” ሻምበል ተብየው ሰውዬ “ጌታቸው ረዳ ትግሬ ነው እና ሞረሽ የተባለው ለምንድነው አባል ያደረጋችሁት?” ሲላቸው (ያውም በማያገባው የድርጅት ፖሊሲ ገብቶ እኮ ነው ደግሞ እንዲህ የሚላቸው) እነሱ ደግሞ- “አማራ ድርጅት ውስጥ አማራ ብቻ ነው አባል ሆኖ መግባት የሚችለው” እኛ ስሙን የተቀሰነው ስላደረገው አስተዋጽኦ ነው የጠቀስኩት እንጂ አባል ነው አላልኩም ስተለው ያች የተቀደሰች እህት፤ ቡራ ከረዩ ማለት ጀምሮ ማየቴ ገረመኝ። እኔ የሞረሽም የማንም አባል ባልሆንም፤ ነገሩ አስገርሞኛል። እኔ የአጋዚያን ግንጣላ ፖለቲካ ባራምድ በሳምንት ሺዎቹን ትግሬዎች እና ኤርትራኖችን ነበር የማስሰልፈው። ግን አላማየ ይህ ሰው እንደሚያወራው ስላልሆነ ብዙ ከመናገር ልተወው።

የሚገርመው ነገር፤ ሞረሽ ውስጥ የሚገባው “አማራ’ (የጠራ ደም ያለው) ብቻ ነው አባል የሚሆነው እንጂ (የጠራ “ደም”) ያልሆነ ማስገባት አንችልም፡ እያሉ ሲናገሩ “የጠራ አማራ ደም ከሌለህ” ምንም እንኳ ስለ አማራ ብትታገልም “ትግሬ ትግሬ ነው፤ ነጭ ነጭ ነው” ወደ እሚለው ዘረኛ ርዕዮተ ገብተዋል ማለት ነው። ለከት እንዳጣው የእሳለሞቹ አሜሪካዊው ጥቁር “ሉዊስ ፋራካን” ሰዎች በደማቸው/በዘራቸው/በነገዳቸው እንጂ በተግባራቸው እና በዜግነታቸው አይታዩም ማለት ነው።



የደቡብ አፍሪካ አፓርታይድን የታገለው የማንዴላ ድርጅት “ኤ-ኤን-ሲ” በጥቁርነት ብቻ አልነበረም የተገነባውና ትግሉን ያካሄደው። ሕንዶች፣ ነጮችም ጭምር አብረው ሞተው፣ ታስረው፣ ፖሊሲ ቀርጸው፣ ታግለው ነው ለድል ያበቁት። ታዲያ የኛዎቹ “የፖለቲካ ጨጨቆች” <የጠራ የአማራ ደም> ከሌለህ ደማችን እና ድርጅታችን ትበክላለህ እና ለአማራ ሕዝብ ትግል አትመጥንም፤ ለመጮህም ከኛ ድርጅት ሆነህ አይፈቀድም” ይላሉ። ብዙዎቹ አባሎች በስሜት እንጂ የሚያስከትለው ጉድለት የተገነዘቡት አይመስሉም። በስመ አማራ፣ በስመ የጠራ ደም፣ መመልመል የፖለቲካ ደካማነት ካልሆነ ፤ በአማራ ስም ተደራጅቶ “ቤተ አማራ” ብሎ ራሱን ሰይሞ አገር እና ሕዝብን አመሳቅላችኋለሁ ሲላቸው “አማራ ስለሆንክ አብረን እንሰራለን” አፈርሰን፤ በትነን፤ አመሳቅለን፤ ከሌሎች ዘርቻችን ለየን ብለውታል። አይደለም እንዴት? እነዚያ “ኢትዮጵያ” ይላሉ፤ ያ ደግሞ “ቤተ አማራ” የተባለ አገርና መንግሥት ይላል። ታዲያ አብረው ለመስራት ይሞዳሞዳሉ። ማናቸው ጓድ መንግሥቱ እኔ እየተጠበበኝ መጥቷል ያሉት መንግሥቱን “አባ ቄሱ ናቸው? የኼ ነገር ለኔም እየጠበበኝ መጥቷል።

አፓርታይድ በምንታገልብት ዘመን እገሌ ዘራችን አይደለም፤ ስለዚህም እገሌ የተለየ “ደም” እና የጎደፈ ደም፤ የጠራ ደም እና ያልጠራ ደም ንግግር መውረዳችን አጅግ ይገርማል። አማራ ካልሆነ፤ የአማራውን ግፍ የኔ ነው፤ ስቃይ ስቃይ ነው አይልም፤ ብለው እራሳቸውን ታጋዮችና ወካዮች አድርገው፤ አማራ ያልሆነው ሲጮህላቸው፤ ለ20 አመት ሲያንቀላፉና እባካችሁ ተደራጁ ሲላቸው የነበረውን “የአማራ ወኪል ማን አደረገህ” እያሉ ሲሰድቡት የነበረውን ግለሰብ ረስተው፤ ወያኔ ወደ እሚያስተዳድራት መሬት ኢትዮጵያ እየሄዱ <<አጎጥጥ፣ አክስቴ ለዘመናት የተለየሁት በፍቅር ናፍቆት ያመነመነኛኝ ውሽማየ፤ ፍቅረኛየ አገኘኋት>> እያሉ እንቅልፋቸው ሲለጥጡ መኖራቸውን ረስተውት፤ የተገለበጠሽ ስለ አማራ ሲጮህ የነበረው ሰውየን “እንዴት አባል ታደርጉታላችሁ” ብሎ ዛሬ ሲንፈራገጡ ማድመጥ ከመሳቅ ሌላ ምን ማለት እችላለሁ። እናቴ መኖርያ ግብያችን ውስጥ አንዲት ወፍ በርራ መጥታ ከጥቂት ጊዜ ቆይታ መሬት ላይ በጀርባዋ ተንጋልላ ስትደንስ አይታት፤ “ወይ ጉድ! ነፋስም ለካ ወፊቷንም ያስክራል” ያለቸውን ነገር ዛሬ ታወሰኝ። ይኼ ለ26 አመት የነፈሰ ነፋስ ሰንት የነገድ ሰካራም ማፍራቱን ስመለከት ለመጪዋ አገሬ አጅግ አዘንኩኝ። እኔ ስደግፋችሁ ልትጠብቡ አይደለም የታገልኩት፤ ዛሬም ነገም ትናንትናም፤ ለአማራው ሕዝብ ፍትህና ሰላም ለመቆም እንጂ እንደትገነጠሉ ወይንም በትምክህት እንድትሰክሩ አልነበረም። አንዲት ጀርመን ውስጥ የምትኖር “ጸሀፊ” ነኝ የምትል በዘሃበሻ ሰሞነኛ የነበረች ሴት “ብርሃኑ ነጋን ተጋፈጥክ” ብላ እኔን ‘በጠጣራ አማርኛዋ’ ጌታቸው ረዳ ወያኔ ነው እያለች ስትዘልፈኝ ነበር። ዛሬ ተመልሳ ስለ አማራ፣ አማራ እያለች ስታወራ ስሰማ አማራን የሚጠላውን የድርጅት መሪ የሚነካውን ሰው ወዮላችሁ “ሞቼ ብገኝ” ስትል የነበረቸውን ሴትዮ እንኳን ወደ ልቦናሽ ተመለስሽ ነው ያልኩት። አሁን ደግሞ ይህ ‘ክቡር ሻምበሌ’ ጌታቸው ረዳ ለምን ብሎ ሞረሽን ሊያፋጥጥላቸው ሳይምጥ ሰምቼው ይህ ሰውዬ ቀንቶት አዲሲትዋን “ቤተ አማራ” አገር ቢመሰርት ትግሬ ስለሆንኩኝ ብቻ “በ24 ሰዓት” ወደ አገሬ ኢትዮጵያ ያባርረኝ ነበር ማለት ነው።

እውነት ለመናገር ገንጣዮቹ አማራ የምትባል አገር ከመሰረቱ በኋላ ይቅር፤ አሁን አማራ በሚፈልጋቸው ወቅት እንኳ እራሳቸው በምድሪቱ መሬት ሄደው ጠላቱን ለመዋጋት አልደፈሩም። አዳራሽ ውስጥ ገብተው ግን “እስከ መጨረሻ ድረስ አማራን ለመገንጠል አንዋደቃለን” እያሉ ሲፎክሩ መስማት የሚያስቅ ቢሆንም የሞያናድድ ቅጥፈት ነው። ዛሬ በመከራው ያልኖሩበት፤ ገንጥለው አዲስ አገር ለመመስረት ስንት ጉድ እና ሂደት የሚያልፈውን የግንባታ እና የስቃይ ሂደት ከዚህ ኑሮአቸው ተላቅቀው ሄደው ይኖሩበታል ማለት የልጆች ትረካ ነው። እውነት ነው አይደለም እንዴ? ሕዝቡ ኑ የት አላችሁ? እያላቸው እራሳቸው ከዚህ ኑሮ አላቅቀው ወደ ምድሪቷ ጫካ ሄደው ጠላታቸውን መፋለም አይፈልጉም። የሚነግዱት ንግድ፤ እዛው አገር ባሉት በጥቂት ቆራጦች ላብና ደም እዚህ ሆነው “እኛ ነን የምናደርገው፤ ይኼው...ወዘተ.....ካልሆነ “ሂዱ ቢባሉ አይሄዱም። እነዚህ ወጣቶች ናቸው በየአደራሹ ማይክሮፎን ይዘው የሚጮኹ፤ ሽማግሌዎች አይደለም። ይህ ደግሞ ሻምበል ነው ወታደር፡ እዚህ ምን ያደርጋሉ? አገር ለመመስረት ከፈለጉ ጫካ ሄደው እንደ ነፃ አውጪዎች ድንጋይ ላይ መተኛትና መሬትን ነፃ ማውጣን እና “ቤተ-አማራ’ አገር መመስረት ነው። አይደለም እንዴ?

ልክ የግንቦት 7 ፓል-ቶክ አንጨብጫቢዎች ወጣቶች ናቸው። ከነኚህቹ አንድ ባሕሪ አላቸው። ብርሃኑ ነጋ ወደ ኤርትራ ኑ ተከተሉኝ እዛው ትቼአችሁ አስመራ ሆኜ እከታተላችኋለሁ ሲላቸው አይሄዱም። ሞኝህን ፈልግ ነው የሚሉት። ብርሃኑ እራሱ፤ ንእምን ዘለቀ፤ እየኤል...መሳይ፤ፋሲል አበበ..ወዘተ ወዘተ.....ሁሉም ለጉብኝት ነው አስመራን እየተሳለሙ የሚመጡት። እኔ በወጣትነቴ ትግል የማውቀው ጫካ ሄደው ወይም ከምታምንበት ወገን ሆነህ በነፍጥ መፋለም ነው የማውቀው። ዛሬ በየ አዳራሹ እየተለኩ፤ አስመራ ደርሶ መልስ መሪዎቹም አዝማሪውም፤ጋዜጠኛውም ምኑም.. ጀሌውም “ሳውዲ አረቢያ “ለሃጅ” እንደሚሄዱ ወቅታዊ ተሳላሚዎች ይመስል ኤርትራ ሄደው ደርሰው ይመጣሉ። ከምብሽታቶ “አደይ ስላስን” “ዓደይ ኢታይን” በረከት መንግሥተ አብን፤ ጓል ተበርህን፤ ጓል ጸሃይቱ በራኺን አግኝቼአቸው ተላቀሰን ፤ወዲ ትኩልን አገኘሁት፤የረሳሁትን ሜሎቲ ቀመስኩኝ፤ “አንዲት ሽማግሌ ከየት ነህ ወንድሜ ብለው በተሰባበረ አማርኛና በትግርኛ ሲያነግሩኝ ሆዴ ሁሉ ባባ..... አልቅስ አልቅስ አለኝ .....መሃረምየን ረስቸው እንጂ ላለቅስ ትንሽ ነው የቀረኝ፤...እያሉ ሲመለሱ ልብ ወለድ ትረካቸውና ያሳለፉት መልካም ወራትና ሰምንት ይተርኩልናል። “ወጣት” ጋዜጠኞች የሚታረድ የሉካንዳ በሬ ይመስል ቦርጫቸውና ቂጣቸው መሸከም እቅቷቸው መሳቂያ ሆነው ‘ትንሽየዋን ጉብታ” መውጣት አቅቷቸው ሻቦሊያዎች እንደ ደከመ አህያ ቂጣቸውን ደግፈው እየገፉ ሲያስወጣቸው የሚያሳይ ቪዲዮ እንድንመለከትላቸው በሚዲያ ይለቁታል። አስገራሚ ዘመን! ትግል ማለት ይኼ ነው!



አገር እኮ በደም መተሳሰር በመለሳለስ አይደለም የሚገነባው እና ፖለቲካውም የሚሰራው። ቤተሰቦቻችሁን እንገነጥልላችኋለሁ፤ ምትስማሙ ወደ እዚህ የማትስማሙ ወደዚያ ማዶ ይሂድ፤ አፈርሳችኋለሁ ሲላቸው “አማራ እስከ ሆነክ ድረስ እሺ አብረን እንሰራለን እያሉ ሲለሳለሱ አድምጬ” እኔ የምለው ነው የገረመኝ።

መስፍን ውልደማርያም እዛው አገራችሁ ስትፍልጉ እዛው መቀበሪያ ፈልጉ እንጂ አገራችን አናስቀብርም ያለንን ያህል እኮ ነው። ኢትዮጵያ የኛ እንጂ የናንተ አይደለችም ይለናል ፕሮፌሰር መስፍን። እነዚህም አማራ የሚባል ሕዝብ እና መንደር የአማራ ብቻ አድርገው የማየት ማን ነው ያስተማራቸው? አማራ ላንተ ምንምህ አይደለም የማለት መብት ማን ነው የሰጣቸው? አማራ ማለት፤ ኢትዮጵያ ማለት የዘመናት መስተጋብርና የሕዝቦች ድብልቅ ንብረትና የሕዝብ ደም ውርርስ መሆኑን እነዚህ ወንድሞች አላወቁትም። እነኚህ እነማን ይባላሉ እንገነጥለዋለን ብለው የሚዘቱበት መሬትና ሕዝብ የኛ ብቻ ነው የሚሉን? መብቱ የሰጣቸው ወያኔ ነው? ወያኔን እንደተዋጋነው እኛም እኮ እናንተንም እንዋጋችኋለን? ወያኔ ከናንተ በምን ይለያል? ለ26 አመት በብረትና በሚዲያ የታገልነው እኮ የመገንጠልና የፋሺዝም ርዕዮተ በማስፋፋቱ ነው። ማን ነው የናንተ አማራ የሚባል ሕዝብ እና መሬት የጌታቸው ረዳም የትግሬውም የሌለውም አይደለም ብሎ የነገረህ? ምን እሚሉት ትምህርት ነው?!

አማርኛ መናገር አማራ ነው ማለት አያሰኘውም ብሏል፤ ሌሎቹን ሲያጣጥል እሱ በገጹህ አማራነት ሲጭክር ሻምበሉ። አንተም አማርኛ በመናገርህ ብቻ ነው እያደመጥንህ ያለው እንጂ ማንነትህ በምን ላብሮቶሪ ተመርምረህ ነው አማራ ነው ብለን የምንቀበልህ? ምን የዘር ክርክር ውስጥ አስገቡን? ለመሆኑ አማራ የሚባል “ዲ ኤን ኤስ” አለ? አንድ ሰው አማራ ነኝ፤ትግሬ ነኝ ወዘተ... ካለህ አንተ አማራ አይደለህም ትግሬ አይደለህም የማለት መብት የለህም!!!! መብት የላችሁም! የሚገርም ነው። የምናውቀውን የ26 አመቱ ወያኔ እንዳንታገል ይኼ ሁለተኛ ዙር አዲስ ወያኔ በየት በየት ዘሮ መጣብን?!!!!

ወዳጄ አማራ ብሻው “የሁለት ሺህ ዓመታት ውጣ ውረድ በኢትዮጵያ በሚለው መጽሐፉ በገጽ 91 ላይ እንዲህ ይላል፡-

<<ጦቢያ መጽሔት ቅጽ 8 ቁጥር 6 ጥር 1993 ዓ.ም ገጽ 31 “ወያኔ መሪዎችና ለደጋፊዎቻቸው ያልተገለጸላቸው ወይም ሊያጤኑት ያልደፈሩት ሐቅ በአካባቢው ያሉት ብልጦች እነሱ ብቻ አለመሆናቸውን ነው። ስለዚህ ሰዶ ማሳደድ ሲያምርህ ዶሮህን በቆቅ ለውጥ እንደሚሉት የእጃቸውን ለቀው አሻግረው ሌላ መመልከታቸው ግብዝነት ነው። አንድ አገር እንደ አገር ለመቀጥል ከፈለገ ሊንከባከባቸው የሚገባቸው ዛቂና ቋሚ ጥቅሞች ሊኖሩት ይገባል። ከነዚህ ዓይነተኛው ምክንያቱንና ቋሚ ሉዓላዊነቱን የሚያረጋግጥበት ዳር ድንበር ነው። ይህ ዳር ድንበርና በርሱ ውስጥ የተካለሉት ሃብቶች የአንድ ትውልድ ወይም በአንድ ወቅት የወጣ የአመራር ቡድን

ንብረት አይደለም። እነዚህን ዘላቂ ጥቅሞች በደረሰንበት ጊዜ የመጠቀም እንጂ አሳልፈን የመስጠት መብት የለንም።” ይላል በገጽ 91 (አማረ ብሻው)። አዎ ቤተ አማራ የተባለው ገንጣይ እና ሴረኛ ቡድን የአማራ ሕዝብም ሆነ መሬት እንዲገነጥል አንፈቅድለትም። የማስገንጠልና የመስጠት መብትም የለንም። እሱም የለውም።

ጽሑፌን ልደምድም፡

የፋሺስት ርዕዮተ ስልጣኔ መስሎአቸው ሕዝብን ለማባላትና አገርን ለማፍረስ የሚሯሯጡ በስሜት የሚጋልቡ ሰዎች ልነግራቸው የምፈልገው.... ..’ከወንጀሎች ሁሉ የከፋው ወንጀል የራሱን ዘመን ብቻ ሳይሆን የሚመጣውንም ትውልድ ዕድል ማበላሸት የከፋው የወንጀሎቹ ቁንጮ ነው። ከዚህ ወንጀል መጽዳት አስፈላጊ ነው። ወያኔዎች ብቻ ሳይሆኑ በዚህ ሴራ እና የግንጣላ “ሳብሽርዢን” (ብከላ) ተበክለው ዛሬው ያለውን ሕዝብ ብቻ ሳይሆን የመጪውንም ትውልድ ሕዝብ ዕድል እየበላሹት መሆኑን ለማወቅ አያስቸግርም። ቤተ አማራም ሆነ ከዚህ ቡድን ጋር የሚላሳለሱ ማሕበሮች እና ግለሰቦች ሕዝባቸውን ለዳግም መከራና ግጭት አገር ላገር ፤መንደር ለመንደር እንዲጎተትና በጠራ የዘር ፖለቲካ አንዲባዝን ለማድረግ ከሚጥር ከፍተኛ ወንጀል ለመፈጸም ከሚዘቱ ግለሰቦችና ድርጅቶች እራሳችሁን ማግለል ይጠበቅባችኋል። በማሕበርና በአማራ አንድነት ስም ከገንደጥና አፍራሽ ሃይል አማራ ስለሆነ ብቻ አብረን እንስራ ካላችሁ፤ ዓላማችሁ አንደሚበላሽ ከወዲሁ ልጠቁማችሁ እወዳለሁ። የምትከተሉት ፖሊሲና ጉዞ ከማን ጋር አንደሆነ ካልለያችሁ በስም አማራ ሌላ ጠላታችሁ እጎናችሁ ካስመጣችሁ “በሬ ካራጁ ይውላል” የሚለው የወላጆቻችሁ ምሰሌ እዚህ ላይ ላስታውሳችሁ እፈልጋለሁ። አርዳችኋለሁ፤ እገንጥላችኋለሁ፤አፈርሳችኋለሁ ከሚል በግልጽ እየነገራችሁ ካለው አፍራሽ ቡድን ጋር አንድነት መመስረት የናንትን ብስለት ያስገምታል።

ግንጣሉን የሚያቀነቅኑ በተፈጥሮአቸው ስሜታቸውን ማሸነፍ ያቃቃቸው፤ ጠንካራ የፖለቲካ ራዕይ እና አውቀት የጎደላቸው፤ ዘረኞች፤ የኢትዮጵያዊነትን መቀነት ያልታጠቁ፤ ቅናታቸው የላላባቸው፤ ተስፋ ተሎ የቆረጡ፤ የተሸነፉ፤ ሽንፈታቸውን ለመሸፈን መደበቂያ የሚፈልጉ፤ ተሸናፊዎችና ተምበርካኪዎች የሚከተሉት ፖለቲካ ምሽግ ነው። ወያኔዎች ትግራይ ትግርኛን በሁለተኛ ተጠባባቂ ስልት የያዙት ሲሸነፉ ሽንፈትን መቋቋም ሲያቅታቸው የሚያመልጡበት የተሸናፊዎ ዋሻ መሆኑን ማወቅ አያቅታችሁም። ኤርትራ ተገንጥላ ምን እየሆነች እንዳለች ህያው ምስክር ነው። መፍትሄው ፊት ለፊት በጠራ አገራዊ ፖለቲካ እየተመሩ አገራዊ እሴቶች እንዲከበሩ መታገልና ጠላትን ማሸነፍ አማራጩና ብቸኛው ስልት ነው። ወጣቶች ይህን ካላወቃችሁ አገሪቷ ሌሎች ልጆች መፈለግ አለባት።

ሰላሙን ያብዛላችሁ!  
ጌታቸው ረዳ [getachre@aol.com](mailto:getachre@aol.com)

